

මගේ අංකය - MH/AD/01/09-03
සෞඛ්‍ය, පෝෂණ හා දේශීය වෛද්‍ය අමාත්‍යාංශය,
“සුවසිරිපාය”
385, පූජ්‍ය බද්දේගම විමලවංශ හිමි මාවත,
කොළඹ 10.
2016.12.19

පළාත් සෞඛ්‍ය ලේකම්වරුන්,
පළාත් සෞඛ්‍ය සේවා අධ්‍යක්ෂවරුන්, ප්‍රාදේශීය සෞඛ්‍ය සේවා අධ්‍යක්ෂවරුන්,
ශික්ෂණ රෝහල් අධ්‍යක්ෂවරුන්, විශේෂිත ව්‍යාපාර අධ්‍යක්ෂවරුන්,
රේඛීය අමාත්‍යාංශය යටතේ ඇති සියලුම රෝහල් හා ආයතන ප්‍රධානීන්.

නියෝජ්‍ය අධ්‍යක්ෂ ජනරාල් (පාරිසරික, වෘත්තීය සෞඛ්‍ය හා ආහාර ආරක්ෂණය) තනතුර
සෞඛ්‍ය, පෝෂණ හා දේශීය වෛද්‍ය අමාත්‍යාංශය

ඉහත සඳහන් තනතුර සඳහා මෙම නිවේදනයේ, 08 වන ඡේදය යටතේ සුදුසුකම් සපුරා ඇති සෞඛ්‍ය, පෝෂණ හා දේශීය වෛද්‍ය අමාත්‍යාංශයේ ජ්‍යෙෂ්ඨ වෛද්‍ය පරිපාලන ශ්‍රේණියේ, වෛද්‍ය නිලධාරීන්ගෙන් හා දත්ත ශල්‍ය වෛද්‍ය වරයන්ගෙන් අයදුම්පත් කැඳවනු ලැබේ.

02. අදාළ අයදුම්පත් මේ සමඟ ඇති ආදර්ශ ආකෘතියට අනුව සකස් කොට, ලේකම්, සෞඛ්‍ය, පෝෂණ හා දේශීය වෛද්‍ය අමාත්‍යාංශය, 385, පූජ්‍ය බද්දේගම විමලවංශ හිමි මාවත, කොළඹ 10 යන ලිපිනයට 2016.12.30 දිනට හෝ ඊට ප්‍රථම ලැබෙන සේ ලියාපදිංචි තැපෑලෙන් එවිය යුතුය. අයදුම්පත් මෙම අමාත්‍යාංශයේ ලේකම් හෝ වෙනත් නිලධාරියකුගේ පුද්ගලික නමට නොඑවිය යුතුය.

03. තම අයදුම්පත්‍රය ඉල්ලා අස්කර ගැනීමට කිසිවෙකු අදහස් කරන්නේ නම් ඉල්ලුම්පත් භාර ගන්නා අවසන් දින සිට සති දෙකක් ඇතුළත මා වෙත දන්වා එසේ කිරීමට ඔහු/ඇයට හැකිය. ඉල්ලුම්කරු තෝරා ගනු ලැබුවහොත් නව තනතුරට පත් කරනු ලැබේ.

04. රැකියා විස්තරය

- I. පාරිසරික, වෘත්තීය සෞඛ්‍ය හා ආහාර ආරක්ෂණ විෂය ක්ෂේත්‍රය පිළිබඳ සියලුම ප්‍රතිපත්ති සකස් කිරීම සහ ප්‍රතිපත්ති ක්‍රියාත්මක කිරීමට අදාළ සැලසුම් සකස් කිරීම.
- II. අධ්‍යක්ෂ (ආහාර සුරක්ෂිතතාව), අධ්‍යක්ෂ (පාරිසරික සෞඛ්‍ය) හා අධ්‍යක්ෂ (වෘත්තීය සෞඛ්‍ය) පිළිබඳ අංශයන්ට අදාළ කටයුතු සැලසුම් කිරීම.
- III. පාරිසරික සෞඛ්‍ය, වෘත්තීය සෞඛ්‍ය, ආහාර සුරක්ෂිතතාව හා සෞඛ්‍ය සම්පන්න බව යන කාරණා සම්බන්ධ වන සියලුම වැඩසටහන් කටයුතු අධීක්ෂණය, මෙහෙයවීම සහ ඇගයීම් කටයුතු සිදු කිරීම.
- IV. මෙම ක්ෂේත්‍රයේ කාර්යයන් සඳහා ප්‍රමාණවත් මානව, භෞතික හා මූල්‍යමය සම්පත් තිබෙන බවට වගබලා ගැනීම.
- V. මහජන සෞඛ්‍ය පිළිබඳ මෙම ක්ෂේත්‍රයන්හි තිරසාර සංවර්ධනය සඳහා ඊට අදාළ දේශීය හා ජාත්‍යන්තර වශයෙන් අවශ්‍ය සහයෝගීතාවය හා සම්බන්ධතා ගොඩනැගීම.
- VI. ආහාර පිළිබඳ පනත සහ ආහාර නියාමනය සම්බන්ධ කටයුතු ක්‍රියාත්මක කිරීම, මෙහෙයවීම හා ඇගයීම් කටයුතු සිදු කිරීම.
- VII. පාරිසරික ක්‍රියාදාමයන් හා සම්බන්ධ ආපදා තත්ත්වයන්හිදී හා ඊට අදාළ ආපදා පෙර සූදානම් කටයුතුවල දී සෞඛ්‍ය අමාත්‍යාංශයේ නියෝජනය, සහයෝගය ලබා දීම.
- VIII. පාරිසරික, වෘත්තීය සෞඛ්‍ය හා ආහාර ආරක්ෂණ විෂය ක්ෂේත්‍රය පිළිබඳ පළාත් මට්ටමින් සිදු කෙරෙන කටයුතු සඳහා අවශ්‍ය තාක්ෂණික මාර්ගෝපදේශනය, නිර්දේශ සහ උපදෙස් ලබා දීම.

05. සේවා නියමයන් හා කොන්දේසි

- (අ) මෙම තනතුර ස්ථිර හා විශ්‍රාම වැටුප් සහිතය. තෝරා ගත් අයදුම්කරු රාජ්‍ය සේවා කොමිෂන් සභා පටිපාටික රීතීන්හි **viii** පරිච්ඡේදයේ 97 වන රීතියට අනුකූලව එක් වර්ෂයක වැඩ බැලීමේ පදනම මත පත් කරනු ලැබේ.
- (ආ) මෙම තනතුර සඳහා පත් කරනු ලබන වෛද්‍ය නිලධාරීන් පෞද්ගලික වෛද්‍ය වෘත්තීයෙහි යෙදීමට හිමිකම් නොලබනු ඇත.
- (ඇ) ශ්‍රී ලංකා සෞඛ්‍ය සේවයේ වෛද්‍ය සේවා ව්‍යවස්ථාවේ 11.1.2.3 පරිදි මෙම තනතුර අවසන් සේවා ස්ථානීය තනතුරක් වශයෙන් සලකනු ලබන අතර, ස්ථාන මාරු කිරීම් කළ නොහැකිය.

06. වැටුප් ක්‍රමය

- (අ) මෙම තනතුරට රාජ්‍ය පරිපාලන වකුලේඛ අංක 03/2016 අනුව SL-03-2016 වැටුප් බණ්ඩයේ පියවර 1 (රු.88,000 - 12 X 2700 - 120,400) අදාළ වේ.
- (ආ) පශ්චාත් උපාධි සුදුසුකම් සහිත වෛද්‍ය පරිපාලන ශ්‍රේණියේ නිලධාරීන්ට මසකට රු.6,000/- ක් බැගින් වූ වෛද්‍ය පරිපාලන දීමනාවක් ගෙවනු ලැබේ.
- (ඇ) මෙම තනතුරට විශේෂඥ වෛද්‍ය නිලධාරියෙකු තෝරාගනු ලැබුවහොත් විශේෂඥ වැටුප් හා දීමනා ලබා ගැනීමට ඔහුට/ ඇයට හිමිකම් ඇත.

07. වයස් සීමාව

දැනටමත් රාජ්‍ය සේවයේ නියුතු නිලධාරීන් වන බැවින් වයස් සීමාව අදාළ නොවේ.

08. සුදුසුකම්

- (අ) සෞඛ්‍ය, පෝෂණ හා දේශීය වෛද්‍ය අමාත්‍යාංශයේ ජ්‍යෙෂ්ඨ වෛද්‍ය පරිපාලන ශ්‍රේණියේ, වෛද්‍ය නිලධාරීන් හෝ දත්ත ශල්‍ය වෛද්‍ය නිලධාරීන් විය යුතුය.
- (ආ) වෛද්‍ය පරිපාලන පිළිබඳ වෛද්‍ය විශාරද (එම්ඩී) උපාධිය හෝ විද්‍යාපති (එම්එස්සී) උපාධිය හෝ ප්‍රජා වෛද්‍ය විද්‍යාව පිළිබඳ වෛද්‍ය විශාරද (එම්ඩී) උපාධිය හෝ විද්‍යාපති (එම්එස්සී) උපාධිය යන සුදුසුකම්වලින් එකක් සපුරා තිබිය යුතුය.

සටහන :-

කෙසේ වුවද 2007.04.16 දින හෝ ඊට පෙර සිට ජ්‍යෙෂ්ඨ වෛද්‍ය පරිපාලන ශ්‍රේණියේ තනතුරු හෝ නියෝජ්‍ය අධ්‍යක්ෂ ජනරාල් තනතුරු දරණ නිලධාරීන්ට මෙකී අනිවාර්ය සුදුසුකම් අදාළ නොවනු ඇත.

09. සම්මුඛ පරීක්ෂණය සඳහා ලකුණු ලබා දීමේ පටිපාටිය.

- I. සේවා කාලය (මුළු ලකුණු 50)
ජ්‍යෙෂ්ඨ වෛද්‍ය පරිපාලන ශ්‍රේණියේ සක්‍රීය සේවා කාලය සඳහා වසරකට ලකුණු 05 බැගින්
- II. ඉහත 08 (ආ) හි සඳහන් මූලික සුදුසුකම්වලට අමතරව ලබා ඇති පහත සඳහන් අධ්‍යාපන සුදුසුකම් (මුළු ලකුණු 15)
 - (අ) විද්‍යාපති (වෛද්‍ය පරිපාලන / ප්‍රජා වෛද්‍ය) - ලකුණු 10
 - (ආ) වෛද්‍ය විශාරද (වෛද්‍ය පරිපාලන / ප්‍රජා වෛද්‍ය) - ලකුණු 15

සටහන :-

- i. 2007.04.16 දිනට පෙර ජ්‍යෙෂ්ඨ වෛද්‍ය පරිපාලන ශ්‍රේණියේ තනතුරකට පත්ව ඇති අයදුම්කරුවන් සඳහා ඉහත ඕනෑම එක් සුදුසුකමක් සඳහා පමණක් ලකුණු ලබා දෙනු ලැබේ.
- ii. පළමුවෙන් විද්‍යාපති (වෛද්‍ය පරිපාලන) පාඨමාලා ආරම්භ කළ 1996.07.01 දින හෝ ඊට පෙර ස්ථිර පදනමක් යටතේ වෛද්‍ය පරිපාලන ශ්‍රේණියට පත් කරන ලද අයදුම්කරුවන්ට දැනට ක්‍රියාත්මක වන ආකාරයට උපරිම වශයෙන් ලකුණු 15ක් ලබා දෙනු ලැබේ.

III. තනතුරට අදාළ විෂය ක්ෂේත්‍රයේ සිදු කරන ලද විශේෂ ව්‍යාපෘති (මුළු ලකුණු 15)
එක් ව්‍යාපෘතියකට ලකුණු 03 බැගින් (උපරිම ව්‍යාපෘති 05 ක් සඳහා)

IV. තනතුරට අදාළ විෂය ක්ෂේත්‍රයේ සිදු කරන ලද පර්යේෂණ/ප්‍රකාශන (මුළු ලකුණු 10)
එක් පර්යේෂණ/ප්‍රකාශනයකට ලකුණු 02 බැගින් (උපරිම පර්යේෂණ/ප්‍රකාශන 05 ක් සඳහා)

සටහන :-

පශ්චාත් උපාධි සඳහා හෝ වෛද්‍ය විභාග උපාධිය සඳහා ඉදිරිපත් කරන ලද පර්යේෂණ /නිබන්ධන හෝ ව්‍යාපෘති සඳහා ලකුණු ලබා දෙනු නොලැබේ.

V. සම්මුඛ පරීක්ෂණය (මුළු ලකුණු 10)

මුළු ලකුණු ප්‍රමාණය

100


10. අයදුම්පත් භාර ගැනීමේ අවසන් දිනට හෝ ඊට ප්‍රථම ඒවා ආයතන ප්‍රධානීන් හෝ විමධ්‍යගත ඒකක / විශේෂිත ව්‍යාපාර ප්‍රධානීන් මගින් ඉදිරිපත් කළ යුතුය. අයදුම්පත් භාර ගන්නා අවසාන දිනට පසුව ලැබෙන අයදුම්පත් භාර ගනු නොලැබේ.

11. රාජ්‍ය සේවයේ තනතුරුවලට බඳවා ගැනීම සම්බන්ධයෙන් රාජ්‍ය සේවා කොමිෂන් සභා පටිපාටික රීතීන්හි I වැනි කාණ්ඩයේ ඇතුළත් කොන්දේසි කෙරෙහි අවධානය යොමු කරවනු ලැබේ.

12. මෙම නිවේදනයේ සිංහල, ඉංග්‍රීසි හා දෙමළ භාෂා පාඨ අතර යම් අනනුකූලතාවක් හෝ පරස්පරතාවක් හෝ ඇති වුවහොත්, එවිට සිංහල භාෂා පාඨය බල පැවැත්විය යුතු වන්නේය.

රාජ්‍ය සේවා කොමිෂන් සභාවේ සෞඛ්‍ය සේවා කමිටුවේ නියමය පරිදි,

අනුරාධපුර
දේශීය
සෞඛ්‍ය, සේවා හා දේශීය වෛද්‍ය අමාත්‍යාංශය
"සුවසිරිපාය"
385, පූජ්‍ය බද්දේගම විමලවංශ හිමි මාවත,
කොළඹ 10.


අනුරාධපුර
ලේකම්
සෞඛ්‍ය, පෝෂණ හා දේශීය වෛද්‍ය අමාත්‍යාංශය